

Il-Mużika fil-Festa Maltija (I)

Il-festi ta' ġewwa ta' dari



Mro. Manolo Pirotta DNESM (Lyon) [M.A.] Dip. CNR (Lyon) [B.A. (Hons.)]
Hon VCM LFIBA CT, FVCM (Hons.) FYCL FLCM FNCM LTCL LMusLCM LMusTCL
(Comp.) Cert. (Qarrej tal-Provi) [Melit]

Il-festi Maltin jafu l-bidu tagħhom żgur sa mill-migja tal-Kavallieri tal-Ordni fostna, għad li bħala pajjiż Mediterranju aktarx li konna ġa bdejna nimpurtawhom minn Sqallija. Il-mod brijuż kif ahna niċcelebraw il-festi tagħna nsibuh ukoll f'pajjiżi oħra Mediterranji bħalma hi Spanja. Izda dan ma jfissirx li d-devozzjoni lejn il-qaddisin ma kinetx preżenti fostna sa minn żmien sewwa qabel. Biss biss, fi żmien il-Medjuevu jew wara, l-Ordinijiet Reliġjużi ġa kienu bdew irawmu l-qima u l-kult tal-qaddisin waqqafa tagħhom.

Infatti, uħud mill-festi reliġjużi ċelebrati illum jaf bdew minn xi devozzjoni lejn xi qaddis protettur: San Ċir San Ġiljan u San Kerrew fejn tidhol il-kura tat-tfal; San Anard, hellies l-ilsiera; Sant'Andrija, harries is-sajjieda, u x'na f'ien. Festi oħrajn setghu nibtu minn sempliċi niċċa tat-triq: il-Madonna ta' Ċiċri (Iż-Żebbug, Għawdex) u dik tal-Ġebba (il-Gżira).

Ġara li f'nofs is-seklu dsatax il-Madonna dehret kemm-il darba f' Lourdes u d-devozzjoni lejha kompliet tikber sew, bil-konsegwenza li f'Malta nholqu festi godda f'għiehha, uħud minnhom fejn diġà kien hemm wahda titolari. Izda anki qabel dil-grajja, id-devozzjoni Marjana kienet ilha li xterdet fostna, tant li xi parroċċi u knejjes ġa kienu f'isimha.

Parti essenzzjali mill-festa Maltija hi dik ta' ġewwa. F'wiehed mill-hafna artikli tiegħi – *Tliet Tantum Ergi* Attribwiti lil Mro Angelo Pullicino – skont ċertu Spiri Tanti (1910-92), li kien dilettant kbir tal-festa ta' San Ġiljan, il-festi ta' ġewwa bejn iż-żewġ gwerer dinjija kienu jsiru b'solennità kbira u b'hafna ċerimonji differenti: l-istess kif kienu jsiru f'pajjiżi oħra madwar Malta u Għawdex. Dawn kienu jibdw sa minn disat l-ħdud qabel il-festa, fejn kienu jagħmlu l-kurunella ta' San Ġiljan għal disa' darbiet wara


l-quddiesa tas-7 am. Fil-hafna intervisti li sarulu, Spiri halla biżżejjed tagħrif biex stajt noħroġ it-tabella t'hawn taht bil-festi kollha kif kienu jsiru fil-knisja l-qadima ta' Lapsi fil-ġimgha tal-festa (Ara tabella f'din il-paġna)

Il-Hadd qabel il-festa, wara l-quddiesa kienet titkanta l-antifona *Beate Juliane* (1847) ta' Dr Paolo Nani għall-akkumpanjament tal-orgni waqt il-ħruġ tal-vara. Skont Monsinjur Dun Gwann Galea, din kienet tkun wahda mit-tliet kompożizzjonijiet ewlenin li kienu jkun fil-parti l-kbira tal-kazi proprji għal kull parroċċa. Mużika oħra, bħal quddies, salmi tal-Għasar u *Tantum Ergo*, kienu jkun komuni għall-parroċċi kollha. L-innu popolari f'għieh San Ġiljan kien għadu bit-Taljan u jismu *Ecco il giorno del gran santo*.

Fit-tliet ijiem tat-Tridu, filghaxija kienu jitkantaw il-vespri bil-vuċijiet u wara ssir il-famuża prietka fuq il-qaddis mill-aqwa predikaturi ta' dak iż-żmien. Wara l-qari tal-kurunella, ċelebrant miġjub apposta kien jintona l-Innu *Nomine Insignem* ta' b'sitt jew tmien strofi b'tifhir 'il-qaddis li kienu jindaqqu u jalternaw ruħhom mal-kongregazzjoni. Qabel il-quddiesa tal-Hamis u l-Ġimgha filghodu, is-surmast Nani, li kien armat bil-kappella tiegħu hemmhekk, kien jgħaddi xi intermezz operistiku pinna tiegħu stess bl-orkestra. Għal waqt il-quddiesa kantata bil-Ministri kienu jingiebu wkoll il-vuċijiet.

Il-quddiesa solenni tas-Sibt filghodu kienet issir mingħajr daqq ha jilhq u jsiru l-preparament meħtieġa għal filghaxija. Waqt it-translazzjoni tar-relikwa – li kienet tikkonsisti f'purċissjoni qsajra b'għadd ta' saċerdoti li kienu jinzertaw villegġjatura – kien jindaqq l-Innu tal-Għasar tal-Qaddisin Konfessuri. Skont Galea, dal-innu għal erba' vuċijiet u orkestra shiha, kien jikkonsisti f'innu tal-Ewwel għasar magħmul b'aktar solennità u b'mod maestuż,

Il-Ħadd	Filgħodu	10.00	Quddiesa
			Ħruġ tal-vara min-niċċa
			Johroġ l-ostensorju bir-relikwja fuq l-altar maġġur
			Antifona bl-orgni
			Innijiet
			Innu ta' San Ġiljan (bit-Taljan)
Tridu			
L-Erbgħa	Filgħaxija		Vespri bil-vuċijiet
			Priedka fuq San Ġiljan
			Tinqara kurunella ta' tifhir u talb 'il San Ġiljan fuq l-altar
			Ċelebrant jintona l-Innu <i>Nomine Insignem</i>
			Antifona
			Tantum Ergo
Il-Ħamis	Filgħodu		Intermezz bl-orkestra
			Quddiesa kantata bil-vuċijiet u l-Ministri
	Filgħaxija		L-istess bħall-Erbgħa filgħaxija
Il-Ġimgħa	Filgħodu		L-istess bħall-Ħamis filgħodu
	Filgħaxija		L-istess bħall-Ħamis filgħaxija
Lejlet il-festa			
Is-Sibt	Filgħodu		Quddiesa solenni
	Filgħaxija	18.00	Transulazzjoni bir-relikwja tal-qaddis
			Vespri solenni u għoti tal-Benedizzjoni
Jum il-festa			
Il-Ħadd	Filgħodu	04.30	Matutin bir-Responsorji + Te Deum
			Quddies il-hin kollu
			Daqq ta' <i>Sinfonia, Cavalieri di Malta</i> , u <i>Sinfonia</i> mill-orkestra
		09.00	Quddiesa kantata (isir l-Osklu)
	Filgħaxija		Panegierku (c. 45 mn.)
			Vespri
			Puċissjoni bl-istatwa tal-qaddis
		21.00	Antifona + Tantum Ergo




Partitura tal-Antifona 'Iste Sanctus'

u li aktarx kien jintuża biss għal San Ġiljan. Dwar dal-innu, Galea jzid jgħid: 'It-transulazzjoni kienet l-ewwel moviment solenni taċ-ċelebrazzjonijiet principali tal-festa, u dan hu rifless fl-innu, illi f'ċerti passi ta' tiegħu, bil-melodija ferrieha tal-vjolini, waqt li l-kor johloq sfond b'kordi tenuti, idahhalna f'dil-atmosfera.' Għal dawn iċ-ċelebrazzjonijiet ta' filghaxija, il-kappella ta' Nani kienet tkun armata sa snienha, u li għalihom kienu jtilgħu hafna nies dilettanti, speċjalment mill-Belt, u oħrajn studenti tas-surmast biex

jisimgħu.

Il-festi ta' ġewwa kienu jilhq l-qofol tagħhom bil-funzjonijiet ta' nhar il-festa, bil-ġurnata tibda minn kmieni filghodu bil-kant *a capella* tal-Matutin li jkun fih ukoll ir-Responsorji u jagħlaq bit-*Te Deum*, imbagħad quddiesa wahda wara l-oħra sa ma fid-9 am toħroġ dik kantata sal-hdax, jew aktar, ta' filghodu. Qabilha, is-surmast Nani kien jgħaddi xi żewġ sinfoniji, fosthom il-famuża overtura *I Cavalieri di Malta* (1877) mill-Opra bi prologu u tliet atti li ggib l-istess isem. Filghaxija mbagħad, wara li kienu jsiru l-vespri, toħroġ mill-ewwel il-purċissjoni bl-istatwa tal-qaddis u li ma kinetx iddum barra aktar mid-disgħa; ma' dħul il-vara kienu jagħmlu l-Antifona u t-*Tantum Ergo* u l-festa tal-knisja tispicċa hemm.

It-Tliet Ijiem tat-Tridu: Il-Mużika ta' Nani fil-Festa; ġawhra mużikali li m'għandhiex tintilef (Il-Mixja, Awwissu 1994, pp. 22-3)



Mro. Paolo Nani